

**Rikors ipprezentat fit-12 ta' Meju 2009 — Galileo International Technology vs UASI — Residencias Universitarias (GALILEO)**

(Kawża T-188/09)

(2009/C 180/98)

Lingwa tar-rikors: L-Ingliż

**Partijiet**

*Rikorrenti:* Galileo International Technology (Bridgetown, Barbados) (rappreżentanti: M. Blair u K. Gilbert, Solicitors)

*Konvenut:* L-Uffiċċju għall-Armonizzazzjoni fis-Suq Intern (Trade marks u Disinni)

*Partijiet oħra quddiem il-Bord tal-Appell:* Residencias Universitarias, SA (Valencia, Spanja)

**Talbiet tar-rikorrenti**

- Tannulla d-deċiżjoni tar-Raba' Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) mogħtija fid-19 ta' Frar 2009 fil-Każ R 471/2005-4; u
- tikkundanna lill-UASI u lill-parti l-oħra quddiem il-Bord tal-Appell għall-ispejjeż tagħhom u dawk tar-rikorrenti.

**Motivi u argumenti prinċipali**

*Applikant għat-trade mark Komunitarja:* ir-rikorrenti

*Trade mark Komunitarja kkonċernata:* it-trade mark verbali "GALILEO", għal prodotti u servizzi tal-klassijiet 9, 39, 41 u 42

*Proprietarju tat-trade mark jew tas-sinjali invokat insostenn tal-oppożizzjoni:* il-parti l-oħra quddiem il-Bord tal-Appell

*Trade mark jew sinjal invokat in sostenn tal-oppożizzjoni:* reġistrazzjonijiet fi Spanja tat-trade mark figurattiva "GALILEO GALILEI" għal servizzi tal-klassijiet 39, 41 u 42 rispettivament

*Deċiżjoni tad-Divizjoni tal-Oppożizzjoni:* oppożizzjoni milqugha

*Deċiżjoni tal-Bord tal-Appell:* appell miċhud

*Motivi invokati:* ksur tal-Artikolu 8(1)(b) tar-Regolament Nru 40/94 (li sar l-Artikolu 8(1)(b) tar-Regolament tal-Kunsill Nru 207/2009), sa fejn il-Bord tal-Appell wettaq żball proċedurali skont l-Artikolu 63(2) tar-Regolament Nru 40/94 tal-Kunsill (li sar l-Artikolu 65(2) tar-Regolament tal-Kunsill Nru 207/2009), billi ma rrinvijax il-każ lid-Divizjoni tal-Oppożizzjoni; ksur tal-Artikolu 8(1) tar-Regolament tal-Kunsill Nru 40/94, sa fejn il-Bord tal-Appell ma wettaqx evalwazzjoni korretta tal-probabbiltà ta' konfużjoni u kkonkluda b'mod żbaljat li r-rikorrenti ma kienet ressqet l-ebda argument kontra r-raġunament tad-Divizjoni tal-Oppożizzjoni fuq dan il-punt; il-Bord tal-Appell

evalwa b'mod żbaljat ix-xebh u l-probabbiltà ta' konfużjoni tat-trade marks inkwistjoni u mmotiva b'mod insuffiċjenti il-konklużjonijiet tiegħu.

**Rikors ipprezentat fl-14 ta' Meju 2009 — HIT Trading u Berkman Forwarding vs Il-Kummissjoni**

(Kawża T-191/09)

(2009/C 180/99)

Lingwa tal-kawża: L-Olandiż

**Partijiet**

*Rikorrenti:* HIT Trading BV (Barneveld, l-Olanda) u Berkman Forwarding BV (Barendrecht, l-Olanda) (rappreżentant: A.T.M. Jansen, avukat)

*Konvenuta:* Il-Kummissjoni tal-Komunitajiet Ewropej

**Talbiet tar-rikorrenti**

- tannulla d-deċiżjoni tal-Kummissjoni tat-12 ta' Frar 2009, fil-Każ REC 08/01. Fl-istess waqt, tiddikjara li ma jsehhe l-istralċ addizzjonali ta' dazji doganali u ta' dazji antidumping, peress li r-remissjoni ta' dawn id-dazji hija ġġustifikata.

**Motivi u argumenti prinċipali**

Ir-rikorrenti jsostnu li l-Kummissjoni kkinsidrat b'mod żbaljat li l-istralċ addizzjonali ta' dazji doganali u ta' dazji antidumping kien jirriżulta ġġustifikat, u li ddikjarat, ukoll b'mod żbaljat, li ma teżistix sitwazzjoni oħra fis-sens tal-Artikolu 239 tar-Regolament tal-Kunsill (KEE) Nru 2319/92 tat-12 ta' Ottubru 1992, li jwaqqaf il-Kodiċi Doganali tal-Komunità (ĠU L 302, p. 1).

Insostenn tar-rikors tagħhom, ir-rikorrenti jsostnu dan li ġej:

— Il-Kummissjoni tikkunsidra li, b'osservanza tal-orijini preferenzjali, l-awtoritajiet doganali Pakistani wettqu żball attiv fis-sens tal-Artikolu 220(2)(b) tar-Regolament Nru 2913/92. Il-Kummissjoni tikkunsidra b'mod żbaljat li dan l-iżball fir-rigward tal-orijini mhux preferenzjali ma jikkostitwixxi żball fis-sens tal-Artikolu 220(2)(b) tar-Regolament Nru 2913/92.

— Il-Kummissjoni ssostni b'mod żbaljat li r-rikorrenti ma kinux metikolużi fir-rigward tad-dikjarazzjonijiet ipprezentati *a posteriori* tal-10 ta' Settembru 2004.

— Fl-eżami ta' jekk hemmx il-possibbiltà li ma jkunx meħtieġ stralċ addizzjonali jew jekk din hijiex sitwazzjoni oħra, il-Kummissjoni ma wettqitx l-obbligi tagħha, b'mod indebitu.

- Il-Kummissjoni tikkunsidra li, fir-rigward tal-orijini preferenzjali, l-awtoritajiet doganali Pakistani wettqu zball attiv fis-sens tal-Artikolu 220(2)(b) tar-Regolament Nru 2913/92. Il-Kummissjoni tikkunsidra, b'mod zbaljat li, fir-rigward tal-orijini mhux preferenzjali, dan l-iżball ma jikkostitwixxi sitwazzjoni oħra fis-sens tal-Artikolu 239 tar-Regolament Nru 2913/92.
- Mid-deċiżjoni kkontestata ma jirriżultax li l-Kummissjoni verament ikkunsidrat, minn naħa, l-interess tal-Komunità li tiżgura l-osservanza sħiħa tal-liġi doganali u, min-naħa l-oħra, l-interess tal-importatur *bona fide* li ma jsostnix danni li jmorru lil hinn mir-riskju kummerċjali ordinarju.
- Mid-deċiżjoni kkontestata ma jirriżultax li l-Kummissjoni ser teżamina l-fatti rilevanti kollha, sabiex tevalwa jekk iċ-ċirkustanzi tal-każ konkret jagħtux lok għal sitwazzjoni oħra.

### Rikors ippreżentat fid-19 ta' Mejju 2009 — Matkompaniet vs UASI — DF World of Spices (KATOZ)

(Kawża T-195/09)

(2009/C 180/100)

Lingwa tar-rikors: L-Ingliż

#### Partijiet

*Rikorrenti:* Matkompaniet AB (Borås, l-Isvezja) (rappreżentanti: J. Gulliksson u J. Olsson, avukati)

*Konvenut:* L-Uffiċċju għall-Armonizzazzjoni fis-Suq Intern (Trade marks u Disinni)

*Parti oħra quddiem il-Bord tal-Appell:* DF World of Spices GmbH (Dissen, il-Germanja)

#### Talbiet tar-rikorrenti

- tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tal-11 ta' Marzu 2009 fil-Każ R 577/2007-2; u
- tordna lill-konvenut ibati l-ispejjeż sostnuti kemm fil-kuntest tal-proċeduri quddiem il-Qorti tal-Prim'Istanza kif ukoll quddiem l-UASI.

#### Motivi u argumenti prinċipali

*Applikant għat-trade mark Komunitarja:* Ir-rikorrenti

*Trade mark Komunitarja kkonċernata:* It-trade mark figurattiva "KATOZ" għal prodotti fil-klassijiet 29, 30 u 31

*Proprietarju tat-trade mark jew tas-sinjali invokat insostenn tal-oppożizzjoni:* Il-parti l-oħra quddiem il-Bord tal-Appell

*Trade mark jew sinjal invokat insostenn tal-oppożizzjoni:* Ir-registrazzjoni Germaniża tat-trade mark figurattiva "KATTUS" għal prodotti fil-klassijiet 29, 30, 31 u 33

*Deċiżjoni tad-Diviżjoni tal-Oppożizzjoni:* Oppożizzjoni miċhuda

*Deċiżjoni tal-Bord tal-Appell:* Appell milqugh u applikazzjoni għal trade mark Komunitarja parzjalment miċhuda

*Motivi invokati:* Ksur tal-Artikolu 8(1)(b) tar-Regolament tal-Kunsill 207/2009 peress li l-Bord tal-Appell ikkonkluda b'mod zbaljat li kien hemm probabbiltà ta' konfużjoni bejn it-trade marks ikkonċernati.

### Rikors ippreżentat fl-20 ta' Mejju 2009 — Is-Slovenja vs Il-Kummissjoni

(Kawża T-197/09)

(2009/C 180/101)

Lingwa tal-kawża: Is-Sloven

#### Partijiet

*Rikorrenti:* Ir-Repubblika tas-Slovenja (rappreżentanti: Ž. Cilenšek Bončina, državna pravobranilka)

*Konvenuta:* Il-Kummissjoni tal-Komunitajiet Ewropej

#### Talbiet tar-rikorrenti

- tannulla d-Deċiżjoni tal-Kummissjoni 2009 C(2009) 1945 (1) tad-19 ta' Marzu 2009, li teskludi mill-finanzjament Komunitarju ċertu infiql imġarrab mill-Istati Membri taħt it-Taqsima tal-Garanzija tal-Fond Agrikolu Ewropew dwar Gwida u Garanzija (FAEGG) u taħt il-Fond Agrikolu Ewropew ta' Garanzija (FAEG), sa fejn teskludi ċertu nfiq imġarrab mis-Slovenja;
- tikkundanna lill-Kummissjoni għall-ispejjeż;
- tikkundanna l-Kummissjoni għar-rimbors tal-ispejjeż sostnuti mis-Slovenja f'din il-kawża.

#### Motivi u argumenti prinċipali

Permezz tad-deċiżjoni kkontestata, il-Kummissjoni eskludiet għas-snin finanzjarji 2005 u 2006, fid-dawl tan-nuqqasijiet f'verifiki essenzjali u tal-irregolarità tal-proċeduri kif ukoll tal-istrumenti ta' kontroll, ċertu nfiq tar-Repubblika tas-Slovenja mill-finanzjament tal-Komunità billi implementat korrezzjoni finanzjarja b'rata fissa ta' 5 % għall-ħlasijiet diretti, li fir-rigward tagħha hija bbażat ruħha fuq ir-reviżjoni tal-kontroll nazzjonali li sar mid-dipartimenti tagħha, fl-Istat Membru inkwistjoni, f'Marzu 2005.

Ir-rikorrenti tqis b'mod partikolari fit-talbiet tagħha li l-Kummissjoni:

- minhabba konstatazzjoni zbaljata tal-kuntest fattwali, applikat b'mod zbaljat l-Artikolu 15 tar-Regolament tal-Kummissjoni (KE) Nru 2419/2001 (2), rispettivament l-Artikolu 23 tar-Regolament tal-Kummissjoni (KE) Nru 796/2004 (3), peress li wettqet ir-reviżjoni tardivament; għal din ir-reviżjoni, għażlet regjun mhux tipiku li għalih